

MILL-ISTORJA TAT-TIGRIJA TAL-VITORJA

minn JOSEPH SERRACINO

MINN FOMM IL-QADDIEFA U D-DILETTANTI (16)

Fil-kitba tal-lum se nislet xi siltiet mill-intervista li kont għamilt lil Salvu Grech – dilettant Senglean li fi kliemu, ir-Regatta Nazzjonali u l-festa tal-Vitorja minn dejjem kienu parti minn haġtu.

Għalih, l-Isla fir-Regatta kienet tiġi l-ewwel u qabel id-distretti l-oħra, anke meta l-ekwipaġġi Sengleani fis-snin 70 u 80 ma baqgħux jirbħu r-rebħ tal-paljijiet bħalma kienu jagħmlu fis-snin 50 u 60. Lil Salvu (illum mejjet) kont ilni nafu s-snin, dejjem għandu x'jagħmel u dejjem m'għagġel, iżda meta kont niltaqa' miegħu u nsemmilu r-Regatta, allura kien jinsa' l-għagġla tiegħu u jntilef jtkellem dwarha.

Din l-intervista kont għamilthielu fid-dar tiegħu fil-bidu tas-snin 80, iżda aktar tard kont għamiltlu oħra meta kien rikoverat fid-dar ta' l-anzjani Sant'Anna, fl-Isla. L-ewwel mistoqsija tiegħi kienet dwar x'tifikiriet kellu tat-tigrijiet ta' qabel il-gwerra. B'kalma kbira fuqu beda hekk:

"... fi tfuliti niftakar lill-qaddiefa Sengleana jiehdu ħsieb l-opri li kienu se jgerru bihom, u ladarba l-opra tintizen u tingħata sinjal allaharesh xi hadd jersaq maġenbha.

"L-għoti tas-sinjal (il-bandiera) kien ifisser li l-opra tkun tkejlet u lesta għat-tigrija. Il-kejl kien isir fil-Boat House tal-Gvern, il-Marsa, lejlet il-Vitorja fil-għodu jew fil-għaxija dejjem skond kif kien imissek. Għali marru erba' dgħajjes, u meta jirritornaw il-Ponta kienu jmorru tnejn oħra. L-istess kien jiġri fis-snin 50.

"Jien, għali kont inkun prezenti għall-għoti tas-sinjal u mhux l-ewwel darba li magħna kellna lil ta' Bormla jew tal-Birgu.

"Qatt ma niftakar li nqala' xi argument jew inkwriet fost il-qaddiefa. Ir-rivalità u l-pika ta' bejniethom kienu jhalluha waqt it-tigrija fejn kull ekwipaġġ kien jagħmel l-almu tiegħu biex jegħleb lir-rivali tiegħu u jirbaħ il-palju ta' l-ewwel għal-lokalità tiegħu..."

"Safejn niftakar jien, fi tfuliti, l-ebda qaddief minn xi distrett ma kien imur f'distrett ieħor qabel it-tigrija. Kif taf int, normalment il-qaddiefa li kienu



L-aħħar fazi tal-korsa tad-dgħajjes ta' bl-Erbgha fl-1938

jgerru fir-Regatta kienu jkunu barklori u għalhekk kollha kienu jafu lil xulxin u jiltaqgħu fuq il-lant tax-xogħol, iżda biex żgur ma jinqalax inkwriet bejniethom f'it li xejn kienu jtkellmu

"Waqt il-provi, l-atmosfera fil-port kienet tkun qisha t-tigrija. Id-dwana u x-xtut tal-Belt u tal-Furjana kienu jkunu mimlijin bin-nies, u daqshekk ieħor kienu mimlijin bin-nies il-Ponta tal-Isla u l-għnien tal-Gardjola, ħafna minnhom bl-istop watches f'idejhom jirrekordjaw il-ħin ta' kull dgħajsa li tieħu t-triq. Fil-Gardjola għali ltqajt ma' Bormlizi li kienu jaħdmu miegħi t-tarzna, iżda dari, fil-Gardjola kien ikun hemm biss nies mill-Isla għax ta' Bormla u tal-Birgu kienu jhobbu jmorru jaraw il-provi mix-xatt tal-Belt jew inkella minn fuq id-dgħajjes...."

Salv, jingħad li Marsamxett kienu jidhlu fil-kanal jumejn qabel il-Vitorja ... kellhom xi mħażen f'Xatt il-Belt fejn jerfgħu d-dgħajjes?

"Marsamxett kienu jtharrgu fil-port l-ieħor... kienu jidhlu għal provi jumejn qabel it-tigrija. Kienet tkun xena sabiħa, kienu jgibu magħhom Ferilli, Dgħajjes, Frejgati, Kajjikki u saħansitra laneċ mimlijin bin-nies, u f'nofshom id-dgħajjes tat-tigrija ... l-aħħar gimgħa ta' provi, ħafna mid-dilettanti

kienu jqisuha bħala tigrija kuljum, għax kull dgħajsa tat-tigrija kienet tkun arma ta' bl-aħħar qaddiefa ta' kull distrett u allura wieħed seta' faċilment josserva r-rivalità li kienet tezisti bejniethom anke fil-provi, l-aktar meta żewġ opri rivali jinzertaw telgħin flimkien fil-kanal ...

"Le, jien ma niftakarx li Marsamxett kellhom xi mħażen f'xatt il-belt ... kienu jirritornaw lej Marsamxett flimkien tard fil-għaxija ... s'intendi, l-istess xena ta' saħħa u briju kienet tirrepeti ruħha f'jum il-Vitorja xi siegħa qabel ma tibda r-Regatta ..."

Salv nismagħhom jgħidu li l-imgħallem Leli Pulé li kellu l-maħzen tiegħu l-Kalkara, fis-snin tletin kien bona erba' dgħajjes tal-Pass għall-erba' distretti kbar - Bormla, Birgu, Isla u Marsamxett ... x'taf tgħidli dawn id-dgħajjes?

"L-erba' dgħajjes li qed issemmi int kienu nbnew mill-imgħallem Leli Pulé tal-Kalkara - waħda għal Bormla, l-Isla, il-Birgu u Marsamxett qabel il-gwerra.

"Dawn kienu dgħajjes mibnijin apposta għat-tigrija u kienu jsejthulhom 'Fancy Boats'. Jien ma niftakarx jekk jekk id-dwana kinitx tathom il-pass tal-għaxra. L-ewwel dgħajsa li nbriet kienet għad-distrett ta' Marsamxett, u fit-tigrija kienet

mizbugħa safra. Niftakar li l-Beltin kienu gerrew biha wehidhom, u l-ekwipaġġ tagħhom kien gerra bl-ewwel tliet qaddiefa bilqiegħda u l-poppier bilwieqfa ... jekk m'iniex sejjer żball, il-poppier tagħha kien Karmnu Saliba magħruf bħala l-Krajm. Dak in-nhar l-ebda distrett ma kien ipprotesta għax din id-dgħajsa kienet ħafifa.

"Is-sena ta' wara, id-distretti tal-Isla, ta' Bormla u tal-Birgu ordnaw waħda bħalha għand l-imgħallem Pulé, u b'hekk fis-sena ta' wara għat-tigrija fil-kanal kien hemm erba' dgħajjes l-istess.

"Niftakarhom jgħidu li dawn id-dgħajjes kienu jbatu fuq il-pruwiera, u minhabba hekk l-Isla kienu tellgħu lil ċertu Charlie Formosa (tal-Oscar) u allura d-dgħajsa giet fuq iż-żewġ bordijiet. Niftakar ukoll li l-ekwipaġġ ta' din id-dgħajsa li kienet issemmiet Vittoria kien kompost minn Charlie Formosa (tal-Oscar) Leli Micallef (in-Nanna Klara), Lorry Caruana u George Caruana (Il-Bubli John)."

Dawn id-dgħajjes kienu ta' sidien privati jew tal-poplu bħalma kienu l-Kajjikki t-Twal?

"Kienu tal-poplu, għall-inqas tagħna kienet żgur ... kienet saret mill-gbir fost il-

barklori u d-dilettanti Sengleani ... niftakar li anke lotteriji kienu jsiru f'ras it-taraġ tal-Ponta ..."

Dawn id-dgħajjes kienu gerrew bihom wara l-gwerra?

"Ma gerrewx bihom fl-1951 għaliex fil-gwerra spicċaw it-tliet dgħajjes minn erbgha u baqgħet biss dik tal-Isla.

"Meta fl-1951 thabbar li kienet se jsir it-tigrija, u d-distretti tal-Birgu u tal-Marsa saru jafu li l-qaddiefa Sengleani kienu se jgerru biha bdew jipprotestaw fuqha għax saħqu li din id-dgħajsa kienet eħfef mill-oħrajn, u minhabba hekk, f'dik l-edizzjoni din id-dgħajsa gerriet f'kategorija oħra. ... niftakar li fiha kien gerra zijuk Kieli ... u jien biex niċċajta miegħu kont ngħidli - tieħu l-ewwel għax se jgerri waħdek ...

"Dak iż-żmien id-distrett tal-Isla kien qed jifforma ruħu mill-gdid, u għalhekk insibu numru kbir ta' ħabrieċa fosthom Ġużeppe Formosa (In-Niger), Salvu Mizzi (il-Pajju), Kieli Degiorgio (Favett), Gustu Cachia (Battajola) li kien jieħu ħsieb il-laqgħat li kienu jsiru perjodikament fid-dwana, is-surmast Censu Borg, Pawlu Gaffarena (Gidoni) u ħafna oħrajn li kellhom għal qalbhom ir-Regatta ..."

ikompli f'ħarġa oħra